

स्ट्रॉटर हाउस सील किए जाने के मामले में हाईकोर्ट के निर्देश

जबलपुर। मध्यप्रदेश उच्च न्यायालय के न्यायाधीश विशाल मिश्रा की अवकाश कालीन एकलपीठ ने भोपाल नगर निगम द्वारा पब्लिक प्राइवेट पार्टनरशिप (पीपीपी) मॉडल पर जिन्सी इलाके में संचालित आधुनिक स्ट्रॉटर हाउस को सील किए जाने के मामले में निगमायुक्त, भोपाल को याचिकाकर्ता के आवेदन पर 15 दिनों के भीतर विचार कर निर्णय लेने के निर्देश दिए हैं। यह कार्रवाई स्ट्रॉटर हाउस को गौमांस मिलने के बाद प्रशासन द्वारा सील किया था। अपने आदेश में न्यायालय ने यह भी कहा है कि निगमायुक्त निर्णय लेते समय नेशनल ग्रीन ट्रिब्यूनल (एनजीटी) के दिशा-निर्देशों पर भी गौर करें। लाइव स्टैंक फूड प्रोसेसर प्राइवेट लिमिटेड के डायरेक्टर असलम कुरैशी की ओर से दायर याचिका में कहा गया कि भोपाल में पीपीपी मॉडल के तहत स्थापित आधुनिक स्ट्रॉटर हाउस में नगर निगम स्वयं साझेदार था, लेकिन निगम ने 24 जनवरी 2026 को अचानक गरिसर में तालाबंदी कर पूरे प्रोजेक्ट को बंद कर दिया। इससे पहले दिसंबर 2025 में पुलिस मुख्यालय भोपाल के पास एक ट्रक से 26 टन गौमांस बरामद हुआ था, जो इसी स्ट्रॉटर हाउस का था। प्रशासन ने स्ट्रॉटर हाउस को सील करके उसका संचालन करने वाले ठेकेदार असलम कुरैशी उर्फ असलम चमड़ा और उनके सहयोगियों को भी गिरफ्तार किया था। याचिका में आरोपित था कि नगर निगम ने उक्त कार्रवाई के दौरान कन्सेशन एग्रीमेंट (रियायत समझौते) की शर्तों की अनेदखी की। उक्त समझौते में किसी भी डिफॉल्ट या अनुबंध उल्लंघन की स्थिति में नोटिस, सुनवाई और टर्मिनेशन की विस्तृत प्रक्रिया निर्धारित थी, लेकिन निगम ने इन प्रक्रियाओं का पालन किए बिना प्लांट को सील कर दिया। याचिका में कहा गया कि इस कार्रवाई से न केवल

भोपाल निगमायुक्त 15 दिन में आवेदन पर विचार कर निर्णय ले

जमानत की शर्तों का उल्लंघन करने पर सतीश सनपाल की अग्रिम जमानत निरस्त

जबलपुर, । अपर सत्र न्यायाधीश केके मिश्रा की अदालत ने घोखाधड़ी, कूटरचना और आपराधिक षड्यंत्र के मामले में आरोपित सतीश सनपाल को मिली अग्रिम जमानत निरस्त कर दी है। अदालत ने माना कि आरोपित ने जमानत की शर्तों का पालन नहीं किया और विवेचना में सहयोग करने के लिए बार-बार बुलाए जाने के बावजूद उपस्थित नहीं हुआ। अभियोजन की ओर से लोक अभियोजक अनिल तिवारी ने पक्ष रखा। उन्होंने दलील दी कि थाना लार्डगंज में दर्ज अपराध क्रमांक 356/2022 में आरोपित के विरुद्ध धारा 420, 467 एवं 120-बी भादवि के तहत जांच चल रही है। आरोपित को 21 जनवरी, 2026 को अग्रिम जमानत प्रदान की गई थी। बाद में पुलिस ने आवेदन प्रस्तुत कर बताया कि आरोपित को 13, 17 और 22 मार्च, 2026 को जांच में शामिल होने के नोटिस भेजे गए, लेकिन वह उपस्थित नहीं हुआ। आरोपित ने बीमारी और दुर्बल में होने का हवाला दिया, किंतु न्यायालय ने उपलब्ध दस्तावेजों को पर्याप्त नहीं माना। अदालत ने अपने आदेश में कहा कि आरोपित ने स्पष्ट रूप से जमानत की शर्तों का उल्लंघन किया है। इस आधार पर 21 जनवरी, 2026 को पारित अग्रिम जमानत आदेश को निरस्त करते हुए संबंधित अभिलेखों में आदेश की प्रति भेजने तथा आगे की विधिक कार्रवाई सुनिश्चित करने के निर्देश दिए गए हैं।

विशेष जनसंपर्क अभियान के तहत बरगी विधानसभा के दर्जनभर गांवों का किया दौरा

सांसद आशीष दुबे ने ग्राम चौपालों में सुनी ग्रामीणों की समस्याएं

हरिभूमि, जबलपुर। केंद्र सरकार के सेवा, सुशासन, विकास और जनकल्याण के 12 वर्ष पूर्ण होने के अवसर पर आयोजित विशेष जनसंपर्क अभियान के तहत जबलपुर सांसद आशीष दुबे ने बरगी विधानसभा क्षेत्र के विभिन्न गांवों में पहुंचकर ग्रामीणों से सीधा संवाद किया। अभियान के दौरान उन्होंने केंद्र सरकार की योजनाओं और उपलब्धियों की जानकारी देते हुए ग्रामीणों की समस्याएं और सुझाव भी सुने। शहपुरा मंडल अंतर्गत आयोजित इस अभियान में सांसद ने घुंसौर, कनवास, डोभी (सुरई), बरगी (महंगवां), नटवारा, फुलर, भीटा, नीमखेड़ा (कुसमी), बिलपटार, रमखिरिया, मालकछार एवं भमकी सहित विभिन्न गांवों में चौपाल लगाकर लोगों से आत्मीय चर्चा की। इस दौरान उनके साथ बरगी विधायक नीरज सिंह भी मौजूद रहे। सांसद आशीष दुबे ने कहा कि प्रधानमंत्री नरेंद्र मोदी के नेतृत्व में पिछले 12 वर्षों में देश ने विकास, सुशासन, किसान कल्याण, महिला सशक्तिकरण, आधारभूत संरचना और

आत्मनिर्भरता के क्षेत्र में उल्लेखनीय प्रगति की है। उन्होंने कहा कि सरकार का लक्ष्य योजनाओं का लाभ अंतिम व्यक्ति तक पहुंचाना है। चौपालों में ग्रामीणों ने विभिन्न सरकारी योजनाओं से मिले लाभों का उल्लेख करते हुए केंद्र सरकार के प्रति विश्वास व्यक्त किया। इस दौरान विकसित भारत-2047 के संकल्प पर भी चर्चा हुई और ग्रामीणों से राष्ट्र निर्माण में सक्रिय भागीदारी का आह्वान किया गया। अभियान के दौरान डोभी (सुरई) गांव में अहमदाबाद में आयोजित प्रथम विश्व योगासन चैंपियनशिप में स्वर्ण पदक जीतने वाली टिकरी निवासी दीपा लोधी का सांसद आशीष दुबे एवं विधायक नीरज सिंह ने शाल-श्रीफल भेंट कर सम्मान किया तथा उनके उज्ज्वल भविष्य की शुभकामनाएं दीं। कार्यक्रम में कृष्णशेखर सिंह, सदीप शुक्ला, अखिलेश नामदेव, आशीष पटेल, रुपेश पटेल, अल्का गर्ग सहित अनेक जनप्रतिनिधि, भाजपा पदाधिकारी एवं बड़ी संख्या में ग्रामीण उपस्थित रहे।

दो दिल की सर्जरी, एक नई जिंदगी

आयुष्मान योजना से 8 माह की शिवांशी को मिला जीवनदान

हरिभूमि,जबलपुर। राष्ट्रीय बाल स्वास्थ्य कार्यक्रम (आरबीएसके) एवं आयुष्मान भारत योजना के माध्यम से जन्मजात हृदय रोग से पीड़ित 8 माह की बालिका शिवांशी यादव को नया जीवन मिला है। गंभीर हृदय बीमारी से जूझ रही शिवांशी का मुंबई के नारायणा हृदयालय में दो चरणों में सफल एवं निःशुल्क उपचार कराया गया। राष्ट्रीय बाल स्वास्थ्य कार्यक्रम के जिला प्रबंधक सुभाष शुक्ला के अनुसार मझौली क्षेत्र के तिलगवां निवासी कौशल किशोर यादव की पुत्री शिवांशी जन्मजात हृदय रोग से पीड़ित थी। बालिका को पहली हृदय सर्जरी 4 फरवरी 2026 को आयुष्मान भारत योजना के तहत मुंबई स्थित नारायणा हृदयालय में निःशुल्क कराई गई थी। चिकित्सकीय परामर्श के अनुसार दूसरी सर्जरी की आवश्यकता होने पर परिजनों ने पुनः आवेदन किया।

इसके बाद डीईआईएम सुभाष शुक्ला की अनुशंसा एवं मुख्य चिकित्सा एवं स्वास्थ्य अधिकारी डॉ. नवीन कोठारी के मार्गदर्शन में आरबीएसके टीम ने त्वरित कार्रवाई करते हुए बालिका को दोबारा मुंबई रेफर किया। जिला नोडल अधिकारी (आरबीएसके) डॉ. अमजद खान एवं राष्ट्रीय बाल स्वास्थ्य कार्यक्रम की टीम के प्रयासों से 5 जून 2026 को बालिका की दूसरी हृदय सर्जरी भी आयुष्मान भारत योजना के तहत सफलतापूर्वक और पूर्णतः निःशुल्क संपन्न हुई। दो सफल सर्जरी के बाद शिवांशी के स्वास्थ्य में उल्लेखनीय सुधार हुआ है और उसे स्वस्थ जीवन की नई उम्मीद मिली है। सफल उपचार के बाद परिजनों ने मुख्यमंत्री, जिला प्रशासन, स्वास्थ्य विभाग, आरबीएसके टीम तथा नारायणा हृदयालय मुंबई के चिकित्सकों के प्रति आभार व्यक्त किया।

पावर जनरेटिंग कंपनी में 61 संयंत्र सहायक प्रशिक्षुओं को नियुक्ति पत्र जारी

जबलपुर। मध्यप्रदेश पावर जनरेटिंग कंपनी लिमिटेड द्वारा कंपनी की कार्यक्षमता को और अधिक सुदृढ़ बनाने व युवा एवं दक्ष प्रशिक्षुओं को अवसर प्रदान करने की दिशा में अती प्रक्रिया निरंतर जारी है। इसी क्रम में कंपनी द्वारा दस्तावेज सत्यापन प्रक्रिया पूर्ण होने के उपरान्त कुल 61 चयनित संयंत्र सहायक पद पर प्रशिक्षु के रूप में चयनित अग्रथियों को नियुक्ति प्रस्ताव पत्र जारी किए गए हैं। नियुक्ति पत्र कंपनी की आधिकारिक वेबसाइट के करियर अनुभाग में अपलोड कर दिए गए हैं। नियुक्ति पत्र के साथ दिशा निर्देश जारी कंपनी द्वारा जारी जानकारी के अनुसार सीधे अती प्रक्रिया के अंतर्गत श्रेणी-3 के संयंत्र सहायक प्रशिक्षु पदों हेतु कुल 61 अग्रथियों को नियुक्ति पत्र जारी किए गए हैं। इनमें संयंत्र सहायक प्रशिक्षु (मैकेनिकल-36) एवं संयंत्र सहायक प्रशिक्षु (इलेक्ट्रिकल-25) पदों के चयनित अग्रथियों को उनके आवंटित पदस्थापना स्थल पर उपस्थित होने हेतु निर्देशित किया गया है। कंपनी द्वारा स्पष्ट किया गया है कि सभी चयनित अग्रथियों की नियुक्ति प्रशिक्षु के रूप में की गई है। मध्यप्रदेश पावर जनरेटिंग कंपनी के कार्यालाल निदेशक मानव संसाधन व प्रशालन दीपक कश्यप ने सभी नवनि्युक्त प्रशिक्षु कर्मिकों को बधाई देते हुए(

कुख्यात मैग सरगना छोटू चौबे गिरफ्तार, एनएसए के तहत भी हुई कार्रवाई

31 संगीन मामलों का आरोपी पिस्टल और कारतूस के साथ दबोचा गया, जिला दंडाधिकारी ने जारी किया राष्ट्रीय सुरक्षा अधिनियम का वारंट

हरिभूमि, जबलपुर। शहर में संगठित अपराध और बदमाशों के खिलाफ चलाए जा रहे अभियान के तहत जबलपुर पुलिस को बड़ी सफलता मिली है। हत्या, हत्या के प्रयास, लूट, अवैध वसूली, बलवा और आर्म्स एक्ट जैसे गंभीर अपराधों में लिप्त कुख्यात बदमाश एवं संगठित अपराधों के सरगना छोटू चौबे उर्फ सुयश चौबे को पुलिस ने अवैध हथियार के साथ गिरफ्तार कर लिया है। आरोपी के कब्जे से एक पिस्टल, छह जिंदा कारतूस और दो मोबाइल फोन बरामद किए गए हैं। इतना ही नहीं, उसकी लगातार आपराधिक गतिविधियों को देखते हुए जिला प्रशासन ने उसके विरुद्ध राष्ट्रीय सुरक्षा अधिनियम के तहत भी कार्रवाई करते हुए गिरफ्तारी वारंट जारी कर दिया है।

मुखबिर की सूचना पर किराए के मकान में दबिश

मदन महल टीआई धीरज राज के अनुसार 10 जून को क्राइम ब्रांच को सूचना मिली थी कि कुख्यात अपराधी सुयश उर्फ छोटू चौबे मदन महल क्षेत्र के स्नेहनगर स्थित एक किराए के मकान में अवैध हथियार के साथ मौजूद है। सूचना मिलते ही वरिष्ठ अधिकारियों के निर्देशन में थाना प्रभारी घमापुर एसआई दिनेश गौतम के नेतृत्व में क्राइम ब्रांच और मदनमहल पुलिस की संयुक्त टीम ने मकान पर दबिश दी। पुलिस को मोके पर सुयश चौबे मिला। छूटाछ के दौरान उसने कमरे में रखी टेबल के ड्राइअर में हथियार छिपाकर रखने की जानकारी दी। तलाशी लेने पर पुलिस को एक पिस्टल और उसकी मैगजीन में लोड छह जिंदा कारतूस मिले। इसके अलावा आरोपी के पास से एक आईफोन और

एक अन्य मोबाइल फोन भी बरामद किया गया। पुलिस ने आरोपी के खिलाफ अपराध क्रमांक 221/2026 के तहत धारा 25 और 27 आर्म्स एक्ट के अंतर्गत मामला दर्ज कर उसे गिरफ्तार कर लिया।

31 संगीन अपराधों का इतिहास, बना आतंक का पर्याय

पुलिस रिकॉर्ड के अनुसार छोटू चौबे उर्फ सुयश चौबे के विरुद्ध हत्या, हत्या का प्रयास, लूट, बलवा, अवैध वसूली, आर्म्स एक्ट, घर में घुसकर मारपीट और तोड़फोड़ सहित 31 संगीन आपराधिक मामले दर्ज हैं। पुलिस का कहना है कि उसकी आपराधिक गतिविधियों के कारण क्षेत्र में लंबे समय से भय और आतंक का माहौल बना हुआ था। स्थिति यह थी कि कई लोग उसके खिलाफ सूचना देने या शिकायत दर्ज करने से भी डरते थे। पुलिस द्वारा समय-समय पर उसके खिलाफ प्रतिबंधात्मक कार्रवाई की गई, लेकिन उसके व्यवहार और गतिविधियों में कोई सुधार नहीं आया। लगातार

खरीफ फसलों की तैयारी को लेकर कृषक-वैज्ञानिक में हुई परिचर्चा

किसानों को आधुनिक कृषि तकनीक एवं प्राकृतिक खेती की जानकारी दी गई

जबलपुर। जवाहरलाल नेहरू कृषि विश्वविद्यालय, जबलपुर के कुलपति डॉ. प्रमोद कुमार मिश्रा की प्रेरणा एवं कृषि विस्तार सेवाओं के मार्गदर्शन में कृषि विज्ञान केंद्र, जबलपुर में खरीफ मौसम की बुवाई से पूर्व तैयारी हेतु “कृषक-वैज्ञानिक परिचर्चा” का आयोजन किया गया। कार्यक्रम का उद्देश्य किसानों को खरीफ फसलों की उन्नत खेती, पोषक तत्व प्रबंधन तथा प्राकृतिक कृषि तकनीकों की जानकारी प्रदान करना था। कार्यक्रम में आत्मा परियोजना की सहायक संचालक श्रीमती नविता उरकुडे ने स्वागत भाषण देते हुए इसे किसानों के लिए उपयोगी पहल बताया। कृषि विज्ञान केंद्र की वरिष्ठ वैज्ञानिक एवं प्रमुख डॉ. रश्मि शुक्ला ने श्रीअन्न के

उत्पादन और प्रसंस्करण पर विशेष बल दिया। तकनीकी सत्र में वैज्ञानिक डॉ. ए.के. सिंह ने पोषक तत्व प्रबंधन एवं डीएपी के वैकल्पिक स्रोतों की जानकारी दी। वहीं डॉ.

ट्रैक्टर की टक्कर से बाईक सवार युवक की मौत, दूसरा घायल

जबलपुर। जिले के सिहोरा थानांतर्गत शनि मंदिर के समीप एक तेज रफ्तार ट्रैक्टर के चालक ने लापरवाही से वाहन चलाकर मोटर साइकिल पर सवार दो युवकों को जोरदार टक्कर मार दी। इस दुर्घटना में मोटर साइकिल पर सवार 30 वर्षीय सत्येंद्र चौधरी की मौके पर ही मौत हो गई, जबकि दूसरे सवार 27 वर्षीय लक्ष्मण चौधरी को गंभीर चोट पहुंची। सूचना मिलने पर पुलिस दल मौके पर पहुंचा तथा घायल को उपचार के लिए अस्पताल पहुंचाया तथा मृतक के शव को पंचनामा कार्यवाही के बाद पोस्टमार्टम के लिए भेज दिया। प्राप्त जानकारी के अनुसार पान उमरिया निवासी

30 वर्षीय सत्येंद्र चौधरी तथा 27 वर्षीय लक्ष्मण चौधरी अपनी मोटर साइकिल पर सवार होकर किसी निजी कार्य के लिए सिहोरा की ओर जा रहे थे। इसी दौरान शनि मंदिर के पास सामने से आ रहे ट्रैक्टर ने उनकी मोटर साइकिल को अपनी चपेट में ले लिया। टक्कर इतनी जबरदस्त थी कि दोनों युवक सड़क पर गिरे और सत्येंद्र ट्रैक्टर के पहिए के नीचे आ गया जिससे उसकी मौके पर ही मौत हो गई। वहीं घायल लक्ष्मण चौधरी को अस्पताल पहुंचाया गया है जहां उसका इलाज जारी है। पुलिस ने आरोपी चालक के खिलाफ प्रकरण दर्ज कर उसकी तलाश आरंभ कर दी है।

CHANGE OF NAME
I, WAS KNOWN AS
MEGHA KARNIK I, HAVE
CHANGED MY NAME
AND HENCEFORTH I,
SHALL BE KNOWN AS
NISHA DIGHE W/O
SATISH DIGHE
RESIDENT OF 975,
SHAKTI NAGAR, NEAR P
N B, GUPTESHWAR,
JABALPUR (M. P.)
482001.

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्रां क्र-स.अधि./13/मुख्यालय/2026-27/एम/69 दिनांक:- 10/06/2026

भवन नामांतरण सूचना

सर्व साधारण को सूचित किया जाता है कि श्री दीपक कुमार नामदेव पिता स्व. श्री फूलचंद नामदेव ने मकान नं. 85 वां पं. भवानी प्रसाद तिवारी भूतल 585 व.फ़. प्रथमतल 585 व.फ़. शपथपत्र/ मृत्यु प्रमाणपत्र /खसरे की नकल के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

संभागीय अधिकारी
संभाग क्रं. 13 मुख्यालय
नगर निगम, जबलपुर

सड़कों पर लगी दुकानें हटाई गंदगी पर किए चालान

जबलपुर। नगर निगम के आयुक्त रामप्रकाश अहिवाल ने गुरुवार को सुबह अधिकारियों सहित शहर की यातायात व्यवस्था को सुगम बनाने और सफाई व्यवस्था को और अधिक सुधारने के लिए दैनिक्याल चौक से लेकर पाटन बायपास तक के मुख्य मार्ग का सघन निरीक्षण किया। इस दौरान उन्होंने अधिकारियों को ड्रेनेज सिस्टम दुरुस्त करने और सड़कों को अतिक्रमण मुक्त रखने के कड़े निर्देश

नाम एवं जनसतिथि परिवर्तन सूचना
I, UPENDRA RAY & MINA DEVI is legally Father & Mother of ARMY NO- 1570290K, Rank- HAV, Name- AVINASH KUMAR presently residing at VIII- BHAGWATPUR,POST-SHEKHUPUR Teh- BOCHAHAN, Distt- MUZAFFARPUR, State- BIHAR PIN- 842002. शपथपत्र/ मृत्यु प्रमाणपत्र/ हकीकती है कि हमारे बेटे के सर्विस रिकार्ड में हमारा नाम एवं जन्मतिथि UPENDRA PRASAD YADAV & 01/07/1960 (father) / 01-07-1965 (Mother) दर्ज है। जो कि गलत है। यह कि हमारे आधार काई एवं अन्य दस्तावेजों में हमारा नाम एवं जन्मतिथि UPENDRA RAY & 01/01/1960 (Father) / 01-01-1960 (Mother) दर्ज है। जो कि सही है हमारे नाम को पढ़ा व सुना एवं हमारे बेटे के सर्विस रिकार्ड में दर्ज किया जाए। द्वारा शपथ पत्र नं BY 542558 दिनांक 11-06-26 नोटरी जबलपुर मध्य।
गलत नाम एवं जन्मतिथि-
Father-UPENDRA PRASAD YADAV
DOB-01-07-1960
Mother-01-01-1965
सही नाम एवं जन्मतिथि- Father-UPENDRA RAY
DOB-01-01-1960 Mother-01-01-1960

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्रां क्र-स.अधि./13/मुख्यालय/2026-27/एम/67 दिनांक:- 10/06/2026

भवन नामांतरण सूचना

सर्व साधारण को सूचित किया जाता है कि श्री कांत वल्लभ गायकवाड़ पिता स्व. श्री चार्ल्स एन्ड्रस गायकवाड़, प्रियदर्शनी में गायकवाड़ एवं सामर्थ्य एब्राहम जोएल गायकवाड़ दोनों के पिता श्री कांत वल्लभ गायकवाड़ ने मकान नं. 302 पिन क्रं. 1004335692 वाई स्वामी दयानंद सरस्वती तृतीय तल 1423 व.फ़. शपथपत्र/ मृत्यु प्रमाणपत्र / न्याया. तहसील ओदश प्रति के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

संभागीय अधिकारी
संभाग क्रं. 13 मुख्यालय
नगर निगम, जबलपुर

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्रां क्र-स.अधि./13/मुख्यालय/2026-27/एम/66 दिनांक:- 10/06/2026

भवन नामांतरण सूचना

सर्व साधारण को सूचित किया जाता है कि श्री कांत वल्लभ गायकवाड़ पिता स्व. श्री चार्ल्स एन्ड्रस गायकवाड़, प्रियदर्शनी में गायकवाड़ एवं सामर्थ्य एब्राहम जोएल गायकवाड़ दोनों के पिता श्री कांत वल्लभ गायकवाड़ ने मकान नं. 302 पिन क्रं. 1004335692 वाई स्वामी दयानंद सरस्वती तृतीय तल 1423 व.फ़. शपथपत्र/ मृत्यु प्रमाणपत्र / न्याया. तहसील ओदश प्रति के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्रां क्र-स.अधि./13/मुख्यालय/2026-27/एम/65 दिनांक:- 10/06/2026

भवन नामांतरण सूचना

सर्व साधारण को सूचित किया जाता है कि CUIDEN PROPERTIES PRIVATE LIMITED द्वारा निर्देशक - श्री कपिल देव बेदी पिता - स्व. श्री बलदेव सिंह बेदी ने मकान नं. 617 वाई सुभद्रा कुमारी चौहान खुली भूमि 17752 व.फ़. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

संभागीय अधिकारी
संभाग क्रं. 13 मुख्यालय
नगर निगम, जबलपुर

केंद्रीय श्रम एवं रोजगार तथा सूक्ष्म, लघु एवं मध्यम उद्यम राज्य मंत्री शोभा करंदलाजे ने स्विट्जरलैंड के जिनेवा में आयोजित 114वें अंतर्राष्ट्रीय श्रम सम्मेलन (आर्एलसी) में भारतीय प्रतिनिधिमंडल का नेतृत्व किया। सम्मेलन के पूर्ण सत्र को संबोधित करते हुए उन्होंने भारत के श्रम सुधारों, सामाजिक सुरक्षा के विस्तार और डिजिटल सर्वजनिक अवसंरचना के क्षेत्र में हुई प्रगति को वैश्विक समुदाय के सामने प्रस्तुत किया। शोभा करंदलाजे ने कहा कि भारत ने 'अंत्योदय' के सिद्धांत के अनुरूप व्यापक श्रम सुधार लागू किए हैं।

महिला का अश्लील वीडियो बनाकर ब्लैकमेल कर दुष्कर्म के मामले में शामिल 2 आरोपियों को किया गया गिरफ्तार

मामले में आरोपियों के कब्जे से घटना में प्रयुक्त मोबाइल फोन जप्त
पुलिस अधीक्षक पन्ना श्रीमती निवेदिता नायडू के निर्देशन में पुलिस ने थाना गुनौर के अप.क्र. 134/26 में फरियादिया महिला का अश्लील वीडियो बनाकर ब्लैकमेल कर गलत काम (दुष्कर्म) करने वाले आरोपियों को गिरफ्तार किया गया है ।
पन्ना

मामले में दिनांक 20.05.2026 को फरियादिया द्वारा थाना गुनौर में लिखित रिपोर्ट की गई जिसमें फरियादिया द्वारा बताया गया कि मैं किराना की दुकान चलाती हूँ। मेरे पति बाहर रहकर मजदूरी का काम करते है। एक परिचित व्यक्ति मेरी किराने की दुकान पर आता जाता था एवं मुझसे बातचीत करता रहता था। जिसने अपने मोबाईल नंबर से मेरे मोबाईल नंबर पर वीडियो कॉल किया था एवं मैंने उसकी बातों में आकर उसके कहने पर वीडियो कॉल पर मैने अपने कपड़े निकाल दिये थे जो उसने स्क्रीन रिकार्डिंग से मेरा अश्लील वीडियो बना लिया था और वह वीडियो उसने एक अन्य व्यक्ति को भी भेज दिया था और दोनों लोग मुझसे फोन पर बोलने लगे कि तुम हम दोनों से फोन पर बातें किया करो नहीं तो हम दोनों तुम्हारा वीडियो वायरल कर देंगे। इसके बाद इन लोगों ने मेरे मोबाइल पर मेरा अश्लील वीडियो मुझे भेजा था। इस घटना को



लेकर मैं परेशान रहने लगी थी उसी दौरान मेरी दुकान पर गाँव का एक व्यक्ति आया और मेरी समस्या के बारे में इस प्रकार पूछने लगा जैसे उसे पहले से ही सबकुछ पता हो और मेरी मदद करने को कहने लगा तो मैने पूरी बात बता दी थी। उस व्यक्ति ने मदद करने के बहाने मेरा अश्लील वीडियो अपने मोबाइल में ले लिया था। जिसके बाद वह मुझ पर दबाव बनाने लगा कि तुम मुझसे शारीरिक संबंध बनाओं नहीं तो मैं तुम्हारा वीडियो वायरल कर दूंगा एवं

तुम्हारे ससुर को वीडियो भेज दूंगा। जिसके बाद उक्त व्यक्ति द्वारा मेरे साथ कई बार मेरे मर्जी के बिना वीडियो वायरल करने की धमकी देकर दुष्कर्म किया गया। परेशान होकर मैने आज दिनांक को पूरी घटना की जानकारी अपने जेठ तथा सास-ससुर को दी है। फरियादिया की रिपोर्ट पर मामले में आरोपीगणों के विरुद्ध थाना गुनौर में अप.क्र. 134/26 धारा 78 (1) (2) (3), 77, 79, 331 (1), 64 (2) (M) BNS, 66E, 67A IT एक्ट पंजीबद्ध कर

मांगा जा रहा 600 रुपये महीना, स्टाम्प वेंडरों के साथ अभद्रता, विद्युत मीटर के तारों को फेंका

बार काउंसिल अध्यक्ष पर अवैध वसूली का आरोप अधिवक्ता और स्टाम्प वेंडर के बीच तनातनी का माहौल

हरिभूमि न्यूज बालाघाट।

बालाघाट में न्यायालय परिसर के पास अधिवक्ता और स्टाम्प वेंडर आमने-सामने आ गए हैं। गुरुवार को दोनों पक्षों के बीच हुए विवाद के बाद स्टाम्प वेंडरों ने बार काउंसिल अध्यक्ष पर वसूली का आरोप लगाते हुए पुलिस में शिकायत दर्ज कराई है।

स्टाम्प वेंडर संघ के कोषाध्यक्ष दिनेश बोहरे ने बताया कि बार काउंसिल अध्यक्ष प्रवेश मलेवार ने कचहरी से सटे बस स्टैंड परिसर में काम कर रहे वेंडरों के साथ अभद्रता की। उन्होंने लाइसेंस पृछा और कथित तौर पर प्रति स्टाम्प वेंडर 600 रुपए की मांग की।



बोहरे के अनुसार, कुछ वेंडरों ने डरकर यह राशि दी भी है। मलेवार पर बिजली कनेक्शन काटने का भी आरोप है। वेंडरों का कहना है कि अधिवक्ता संघ अध्यक्ष ने इससे पहले भी ऐसा किया है और उनके कार्यों में हस्तक्षेप कर रहे हैं। इस

मामले में कार्रवाई की मांग को लेकर स्टाम्प वेंडरों ने कोतवाली पुलिस में शिकायत दर्ज कराई है।

अधिवक्ता संघ अध्यक्ष प्रवेश मलेवार ने स्टाम्प वेंडरों के सभी आरोपों को सिरे से खारिज किया है। उन्होंने बताया कि नामांतरण और

18/4 जैसे दस्तावेजों के लिए अधिवक्ता की आवश्यकता होती है, लेकिन स्टाम्प वेंडर बिना अधिवक्ता के ही तहसील न्यायालय में आवेदन कर यह काम कर रहे हैं।

मलेवार के अनुसार, 18/4 के दस्तावेज में अधिवक्ता का वकालतनामा लगाना अनिवार्य है, फिर भी स्टाम्प वेंडर सीधे तहसील न्यायालय में आवेदन लगा रहे हैं, जो न्यायसंगत नहीं है। उन्होंने यह भी बताया कि इस मुद्दे पर पहले भी स्टाम्प वेंडरों से चर्चा की गई थी, लेकिन वे बिना अधिवक्ता की जानकारी के नामांतरण और 18/4 के दस्तावेज पेश करना जारी रखे हुए हैं।

पेट्रोल पंप विवाद में युवकों ने घर में घुसकर पीटा, मामला दर्ज

हरिभूमि न्यूज बालाघाट।

बालाघाट के वारासिवनी में एक पेट्रोल पंप पर हुए विवाद के बाद गुरुवार को कुछ युवकों ने एक युवक के घर में घुसकर मारपीट की। आरोपियों ने पीड़ित को जान से मारने की धमकी भी दी। पुलिस ने इस मामले में चार आरोपियों के खिलाफ कई धाराओं के तहत मामला दर्ज कर जांच शुरू कर दी है।

यह घटना गुरुवार दोपहर को हुई, जब आधा दर्जन से अधिक युवक लोहे की रॉड लेकर वारासिवनी निवासी मोनेश्वर बोपचे के घर पहुंचे। उन्होंने मोनेश्वर के साथ मारपीट की, जिससे उनके पैर और पीठ में चोटें आईं। मोनेश्वर ने बताया कि



आरोपियों ने उनसे रिपोर्ट वापस लेने को कहा और ऐसा न करने पर जान से मारने की धमकी दी। बुधवार देर रात कोस्ते रोड स्थित वेद पेट्रोल पंप पर डंपर के सामने वाहन खड़ा करने को लेकर विवाद हुआ था। डंपर चालक ने वाहन हटाने को कहा तो कुछ युवकों ने उसके साथ बदतमीजी की। संतोष बिसेन ने इसका विरोध किया, जिसके बाद युवकों ने अपने साथियों को बुलाकर उनके साथ मारपीट की थी। संतोष

बिसेन ने इस घटना की शिकायत वारासिवनी पुलिस में दर्ज कराई थी। मोनेश्वर बोपचे की शिकायत पर पुलिस ने सिकंदरा निवासी सुमित नगपुरे, अभय मात्रे, आशीष कावरे और दामेन्द्र चौधरी के खिलाफ बीएनएस की विभिन्न धाराओं के तहत अपराध दर्ज किया है। पुलिस ने बताया कि इस घटना के सीसीटीवी फुटेज भी सामने आए हैं, जिनकी जांच की जा रही है। दोषियों के खिलाफ विधिस्मत्त कार्रवाई की जाएगी।

इंजीनियरिंग के छात्र ने फांसी के फंदे पर झूलकर कर ली आत्महत्या

हरिभूमि न्यूज बालाघाट।

बालाघाट जिले के सरदार पटेल विश्वविद्यालय में माइनिंग इंजीनियरिंग के छात्र शुभम पिता जगदीश ढेकवार (24) ने अपने घर में साड़ी का फंदा बनाकर आत्महत्या कर ली। यह घटना बुधवार देर शाम भरवेली थाना क्षेत्र के वाई क्रमांक 18, पंचारी मोहल्ला में हुई।

जब परिजन घर लौटे, तो उन्होंने देखा कि घर के दोनों दरवाजे बंद थे। मां ने खिड़की से देखा तो शुभम फांसी पर लटका हुआ था। शरीर में हलचल देखकर पिता ने तत्काल दरवाजा तोड़कर उसे नीचे उतारा। अस्पताल ले जाने के लिए घर से बाहर निकालते ही उसकी मौत हो गई।

घटना की सूचना देर शाम पुलिस को मिली। पुलिस घटनास्थल पर पहुंची, लेकिन रात होने के कारण शव को घर पर ही रखा गया। गुरुवार को पुलिस ने शव बरामद कर पोस्टमार्टम के लिए जिला अस्पताल पहुंचाया। परिजनों की मौजूदगी में पंचनामा कार्यवाही के बाद पोस्टमार्टम कराकर शव परिजनों



को सौंप दिया गया। बताया गया है कि घटना के दिन शुभम घर में अकेला था। उसके पिता मजदूरी करने गए थे, जबकि भाई शिवम मां के साथ मामा के गांव गया हुआ था। भाई गोल्डी ढेकवार ने बताया कि शुभम माइनिंग की पढ़ाई कर रहा था, लेकिन उसने यह कदम क्यों उठाया, इसका उन्हें कोई अंदाजा नहीं है। भरवेली थाना के एसएसआई अनिल मड़ामे ने बताया कि घटना का कारण अज्ञात है। इस मामले में मर्ग कायम कर जांच की जा रही है। युवक की मौत की असली वजह पोस्टमार्टम रिपोर्ट और विस्तृत जांच के बाद ही सामने आ पाएगी।

पतंजलि दलिया मिस ब्रांडेड निकला, 6 पक्षों पर 3.40 लाख रुपए का जुर्माना

छतरपुर। खाद्य सुरक्षा विभाग की कार्रवाई में पतंजलि आयुर्वेद के एक उत्पाद को मानकों के अनुरूप नहीं पाए जाने पर संबंधित पक्षों पर भारी जुर्माना लगाया गया है। विभाग द्वारा वर्ष 2022 में लिए गए नमूने की जांच रिपोर्ट के आधार पर यह कार्रवाई की गई है।

जानकारी के अनुसार 27 नवंबर 2022 को खाद्य सुरक्षा अधिकारी ने सागर रोड स्थित 'अपना बाजार' से पतंजलि दलिया का नमूना जांच हेतु संग्रहित किया था। नमूने की परीक्षण के लिए प्रयोगशाला भेजा गया, जहां विश्लेषण के दौरान उत्पाद में पोषण संबंधी मानकों की कमी पाए जाने पर उसे मिसब्रांडेड घोषित किया गया। मामले की सुनवाई के बाद 5 जून 2026 को सक्षम प्राधिकारी द्वारा निर्णय सुनाया गया। निर्णय में छतरपुर, झांसी और उत्तराखंड से जुड़े कुल छह पक्षों को दोषी मानते हुए उन पर कुल 3 लाख 40 हजार रुपए का जुर्माना अधिरोपित किया गया। आरोपियों में 'अपना बाजार' के संचालक के अलावा पतंजलि आयुर्वेद लिमिटेड, उत्तराखंड के पदाधिकारी तथा उत्पाद निर्माता भी शामिल हैं। खाद्य सुरक्षा विभाग की इस कार्रवाई के बाद खाद्य कारोबारियों में हड़कंप मच गया है। विभाग ने स्पष्ट किया है कि उपभोक्ताओं को गुणवत्तापूर्ण एवं सही जानकारी वाले खाद्य उत्पाद उपलब्ध कराना प्राथमिकता है तथा मानकों के उल्लंघन पर कड़ी कार्रवाई जारी रहेगी।

बंद मकान में अवैध रूप से छुपाकर रखी 120 बोरी खाद जब्त पुलिस ने आरोपी पर दर्ज किया मामला

हरिभूमि न्यूज गुजरादेव

जुन्नारदेव विकासखंड अंतर्गत नवेगांव थाना क्षेत्र की ग्राम पंचायत आवरिया के ग्राम श्रीझोत में कृषि विभाग और पुलिस की संयुक्त टीम ने देर रात एक बड़ी कार्रवाई करते हुए अवैध रूप से भण्डारित भारी मात्रा में उर्वरक (खाद) जब्त किया है। इस

मामले में पुलिस ने आरोपी के खिलाफ आवश्यक वस्तु अधिनियम के तहत मामला दर्ज कर जांच शुरू कर दी है। मिली जानकारी अनुसार, अनुविभागीय कृषि अधिकारी एवं उर्वरक निरीक्षक प्रमोद सिंह उद्गी को सूचना मिली थी कि ग्राम श्रीझोत निवासी दौलत महलवंशी ने अपने घर में अवैध रूप से खाद का स्टॉक छुपा कर रखा है। खरीफ सीजन के तहत चलाए जा रहे विशेष उर्वरक गुण नियंत्रण अभियान के तहत कृषि और पुलिस विभाग की संयुक्त टीम ने 4 जून गुरुवार को देर रात करीब 10 बजे आरोपी के घर पर दबिश दी गई। शुरूआती पूछताछ में आरोपी दौलत महलवंशी ने खुद को अनाज व्यापारी बताते हुए खाद का कारोबार करने से साफ इनकार कर दिया और काफी देर तक टीम को गुमराह करता रहा। घर की सामान्य तलाशी में कुछ न मिलने पर टीम को संदेह हुआ, जिसके बाद देर रात उसके परिवार के अन्य मकानों की भी तलाशी ली गई।



आगे पर आरोपी से चाबी मंजवाकर ताला खोला गया। मकान के अंदर से 110 बैग पूरिया चंबल फर्टिलाइजर एवं एचयूआरएल कंपनी और 10 बैग डीपीपी एचयूआरएल कंपनी अवैध रूप से भण्डारित पाई गईं। जब्त की गई कुल 120 बोरियों की कमत लगभग 42815 रुपये आंकी गई है। आरोपी के पास खाद बेचने या भंडारण करने का कोई भी वैध लाइसेंस या दस्तावेज नहीं मिला। कृषि अधिकारी की लिखित शिकायत पर नवेगांव पुलिस ने आरोपी दौलत महलवंशी के खिलाफ आवश्यक वस्तु अधिनियम, 1955 की धारा 3/7 एवं उर्वरक नियंत्रण आदेश, 1985 की धारा 7 के तहत उल्लंघन का मामला दर्ज किया है। मामले की आगे की चितवेचना उपनिरीक्षक तरुण सिंह मरकाम द्वारा की जा रही है। कार्यवाही के दौरान अनुविभागीय कृषि अधिकारी पारसिया प्रमोद सिंह उद्गी, कृषि विस्तार अधिकारी जुन्नारदेव इंदरेश्वरी प्रसाद पवार, पुलिस विभाग से प्रहान औरक्षक लखन लाल सरयाम, आरक्षक रामकिशोर धुवें, स्थानीय समिति प्रबंधक मनोज प्रजापति उपस्थित रहे।

नाबालिग से दुष्कर्म का मुख्य आरोपी और महिला गिरफ्तार
शहडोल। मासूम बच्चों पर बुरी नजर डालने वाले और उन्हें हवस का शिकार बनाने वाले दरिंदों के खिलाफ बुद्धार पुलिस ने एक और बड़ी और कड़क कार्रवाई की है। नाबालिग को बहला-फुसलाकर भगा ले जाने और उसके साथ दुष्कर्म करने वाले मुख्य आरोपी राहुल नायक सहित उसकी एक महिला मददगार को पुलिस ने दबोचकर सलाखों के पीछे पहुंचा दिया है। मामला अप्रैल महीने का है, जब एक 15 वर्षीय नाबालिग अचानक लापता हो गई थी। परिजनों की शिकायत पर बुद्धार पुलिस ने सक्रियता दिखाते हुए पीड़िता को पहले ही सकुशल दस्तयाब कर परिजनों को सौंप दिया था, लेकिन असली सनसनीखेज खुलासा तब हुआ जब पीड़िता ने अपने बयानों में आपबीती सुनाई। पीड़िता ने बताया कि आरोपी राहुल नायक उसे बहला-फुसलाकर भगा ले गया था और उसने उसके साथ गलत काम (दुष्कर्म) किया। पीड़िता के बयान के आधार पर पुलिस ने मामले की गंभीरता को देखते हुए भारतीय न्याय संहिता की सख्त धाराओं 137(2), 86, 87, 124(2)(4), 64(एम) और 3(5) का इजाफा किया।





लाइफ Style

तनु वेड्स मनु 3 की शुरू होने वाली है शूटिंग ...

मुंबई। फिल्म फ्रेंचाइजी ‘तनु वेड्स मनु’ का तीसरा भाग ‘तनु वेड्स मनु : द नेक्स्ट चैप्टर’ की शूटिंग इसी साल शुरू होने जा रही है। रिपोटर्स के मुताबिक, इसी साल कंगना रनौत स्टारर हिट फ्रेंचाइजी फिल्म फ्लोर पर आ जाएगी। इस मोस्ट अवेटेड फिल्म की घोषणा इरोज इन्वेंशन द्वारा

हाल ही में जारी की गई नई कंटेंट लिस्ट के दौरान की गई। फिल्म का निर्देशन मिताक्षरा कुमार करेंगी, जो इससे पहले ‘हीरामंडी’ और ‘द एम्पायर’ जैसे चर्चित प्रोजेक्ट्स में अपने काम के लिए जानी जाती हैं। इस फिल्म का निर्माण रुद्रक सोमा ज्योति लिमिटेड के सहयोग से किया जाएगा।

मदालसा

15 साल लीप के कारण छोड़ा शो

एजेंसी ► नई दिल्ली

शो 15 साल का लीप ले रहा था, इसलिए प्रोड्यूसर राजन शाही और मैंने फैसला लिया था कि मैं यह शो नहीं करूंगी। क्योंकि, 15 साल में आपका फेस बहुत बदल जाता है। मुझे स्क्रीन पर 15 साल ज्यादा ओल्डर नहीं दिखना था। यह तो एक गर्व की बात है कि आप ऐसे शो का हिस्सा रही हैं जो दर्शकों को बहुत पसंद आया है। एक्ट्रेस ने आगे कहा कि मेरे पिता एक जाने माने डायरेक्टर- प्रोड्यूसर हैं। मेरी मां भी एक जाने मानी एक्ट्रेस रही हैं। मैं फिल्मी बैकग्राउंड से बिलॉन्ग करती हूं तो ऐसी कोई नई बात नहीं थी कि मैं एक अलग फील्ड से आई हूं। मेरे ससुर मिथुन चक्रवर्ती जी, मेरी सास सभी लोग फिल्म इंडस्ट्री से हैं। मुझे नहीं लगता कि मैं कोई अलग इंडस्ट्री में हूं। आपको आपकी मेहनत से ही काम मिलता है, मुझे जो भी काम मिला है, मेरी मेहनत से मिला है। मैं इसी तरीके से आगे काम करना चाहूंगी। अगर आपको लंबी रेस का घोड़ा बनना है तो आपको अपना टैलेंट दिखाना पड़ेगा। मदालसा चक्रवर्ती (शर्मा) फिल्म के साथ-साथ टेलीविजन एक्ट्रेस हैं, उन्होंने सीरियल अनुपमा में वनराज शाह की दूसरी पत्नी और अनुपमा की सौतन काव्या शाह का किरदार निभाकर हर घर में अपनी खास जगह बनाई।



हॉलीवुड मसाला

डेनेरेस की मौत पर भड़की थीं एमिलिया

नई दिल्ली। फैंटेसी सीरीज ‘गेम ऑफ थ्रोन्स’ के कई किरदार आज भी लोगों के बीच लोकप्रिय हैं। इनमें डेनेरेस तारगार्येन का नाम सबसे ऊपर आता है, जिसे ब्रिटिश अभिनेत्री एमिलिया क्लार्क ने निभाया था। हालांकि, सीरीज के आखिरी सीजन में डेनेरेस के साथ जो हुआ, उसने सिर्फ दर्शकों को ही नहीं, बल्कि खुद एमिलिया क्लार्क को भी हैरान कर दिया था। अब अभिनेत्री ने उस पल को याद करते हुए खुलासा किया है कि जब उन्हें अपने किरदार के अंत के बारे में पता चला तो वह बेहद गुर्रसे में थीं।



द रॉक ने पूरे किए 30 साल जेल पर आधारित है कहानी

नई दिल्ली। आज से ठीक 30 साल पहले, 7 जून 1996 को माइकल बे की फिल्म द रॉक रिलीज हुई थी। शॉन कॉनरी, निकोलस केज और एड हैरिस की तिकड़ी की यह एक्शन थ्रिलर आज भी एक्शन प्रेमियों की पहली पसंद है। बेशक फिल्म को तीन दशक हो चुके हैं, लेकिन आज भी इसकी गिनती टॉप एक्शन फिल्मों में होती है। द रॉक की कामयाबी को इस बात से ही समझा जा सकता है कि 75 मिलियन डॉलर (आज के हिसाब से 712 करोड़ रुपए) के बजट में बनी फिल्म ने दुनियाभर के बॉक्स ऑफिस पर 335 मिलियन डॉलर (आज के हिसाब से 3184 करोड़ रुपए) से ज्यादा कमाए। ‘द रॉक’ की कहानी अलकाट्राज जेल पर आधारित है। बिरोडियर जनरल फ्रांसिस हम्मेल (एड हैरिस) अपने मांरे गए सैनिकों के परिवारों के लिए ब्याप मंगते हुए अलकाट्राज पर कब्जा कर लेता है।



लॉक अप सीजन-2 का प्रोमो जारी...

नई दिल्ली। नेटफ्लिक्स ने अपने चर्चित रियलिटी शो ‘लॉक अप: सच या सजा’ का पहला वीडियो जारी कर दिया है। इस छोटे से वीडियो ने आते ही दर्शकों के बीच उत्सुकता बढ़ा दी है। वीडियो में फिल्म निर्माता और कोरियोग्राफर फराह खान और अभिनेता रितेश देशमुख जेल के अंदर नजर आ रहे हैं। हालांकि, शो के बारे में अभी ज्यादा जानकारी सामने नहीं आई है, लेकिन इस झलक ने लोगों के मन में कई सवाल जरूर खड़े कर दिए हैं। इंस्टाग्राम पर जारी किए गए वीडियो में फराह खान और रितेश देशमुख को कैदियों की तरह दिखाया गया है। क्लिप में फराह खान को कैदी संख्या 06 और रितेश देशमुख को कैदी संख्या 27 के रूप में दिखाया गया है। दोनों जेल की कोठरियों में कैद हैं। जेल का माहौल रहस्य और तनाव से भरा है।



वेलकम टू द जंगल में हंसी का धमाल

मुंबई। कॉमेडी और एक्शन वाली ‘वेलकम’ फ्रेंचाइजी की फिल्म ‘वेलकम टू द जंगल’ का ट्रेलर 11 जून को रिलीज हो चुका है। फिल्म रिलीज से 15 दिन पहले आए इस ट्रेलर ने आते ही तहलका मचा दिया है जिसमें एक्शन, कॉमेडी, रोमांस, ड्रामा और सर्पस सब कुछ टुंस-टुंस कर भरा दिख रहा है। जैसी उम्मीद थी कि ‘वेलकम’ सीरीज की ये फिल्म हंसी और रोमांच का डबल डोज देने वाली है, ट्रेलर इसपर पूरी तरह से फिट नजर आ रहा है। कहीं-कहीं ट्रेलर की झलकियां देख अक्षय कुमार और सुनील शेट्टी के बीच ‘हेरा फेरी’ वाली नौकझोंक भी याद दिलाती नजर आ रही है। कि ‘वेलकम टू द जंगल’ इसी महीने के अंत में 26 जून को सिनेमाघरों में रिलीज होने जा रही है। वेलकम टू द जंगल’ का ट्रेलर लांच के लिए वीआरएफ स्टूडियो की तरफ से भव्य इवेंट लॉन्च किया गया।

टीवी मसाला



सैराब में दिखाई जा रही प्रियंका-निक की लव स्टोरी?


नई दिल्ली। स्टार प्लस का नया शो सैराब इन दिनों चर्चा में है, जिसमें एक्ट्रेस मंदिराक्षी मुंडले नजर आ रही हैं। कई लोग उन्हें सिखा के राम में सीता के किरादार में जानते होंगे और पसंद करते होंगे। लेकिन, अब वह एक मां के रोल में सैराब सीरियल में नजर आ रही हैं, जिसकी कहानी एक पॉप स्टार और एक डॉक्टर की है। हालांकि, जब से शो का पहला प्रीमो आया तब से इसकी तुलना बॉलीवुड एक्ट्रेस प्रियंका चोपड़ा और निक जोनस की लव स्टोरी से की गई। अबमंदिराक्षी मुंडले ने कहा- वैसे तो मैं उनकी कहानी से कुछ विशेष परिचित नहीं हूं। यदि कोई समानताएं हैं तो मुझे लगता है कि ये एक संयोग हो सकता है। सैराब एक बहुत रोचक रोमांटिक लव स्टोरी है। नयनिका, जो मेरा किरदार है, और ईशान, जिसे रोहित कर रहे हैं, दो हृत्ने अलग व्यक्तित्व हैं। बहुत समय बाद ऐसा कोई शो शायद आया है जिसे क्लासिकल लव स्टोरी कहा जा रहा है और दर्शकों की प्रतिक्रियाएं भी बहुत जोश भरी हैं। कई लोगों के जीवन में ऐसे योग आते हैं जिनसे उन्हें पर्सनल रूप से कष्ट और दुःख होता है। संभव है ये लोग अपने जीवन में एक और मौके की चाह तो रखते हैं, लेकिन गायद खुले में ये बोल नहीं पाते क्योंकि परिस्थितियां कुछ इस प्रकार की होती हैं। ऐसे में कैसे नयनिका, जो एक डॉक्टर है, और ईशान, जो एक रॉकस्टार हैं, एक-दूसरे के निकट आते हैं, सैराब उसी की एक संगीतमय कहानी है।

गंगा माई की बेटियां सीरियल का बोलबाला

नई दिल्ली। टीआरपी लिस्ट में पिछले कुछ हफ्तों से बड़ा उल्टफेर हो रहा है। क्योंकि सास भी कभी बहू थी 2 और अनुपमा जैसे सीरियल्स को नए शोज टक्कर दे रहे हैं। 22वें हफ्ते की टीआरपी लिस्ट में ‘गंगा माई की बेटियां’ ने बाजी जीती है। गंगा माई की बेटियां सीरियल में एक मां और उसकी बेटियों के संघर्ष को दिखाया गया है। इसको 22वें हफ्ते में 1.9 की टीआरपी रेटिंग मिली है, यह सीरियल टीआरपी लिस्ट में दूसरे नंबर पर है। 21वें हफ्ते में भी इसकी टीआरपी इतनी ही थी। यह सीरियल भी एक साधारण लड़की के सपनों, संघर्ष और प्रेम की कहानी को दिखाता है। तीसरे नंबर पर सीरियल तुम से तुम तक है। इस सीरियल की 22वें हफ्ते में 1.8 की टीआरपी रेटिंग मिली है। 21वें हफ्ते में इसकी इतनी ही टीआरपी थी।

वीर दास होंगे बारह नंबर के निर्देशक स्टारकास्ट का किया ऐलान

मुंबई। एक्टर, कॉमेडियन और फिल्ममेकर वीर दास ने अपनी अगली डायरेक्टोरियल फिल्म ‘बारह नंबर’ का ऐलान किया है। इस फिल्म में शोबा चड्ढा, अरुणोदय सिंह, एहसास घन्ना और अतुल कुलकर्णी जैसे कलाकार होंगे। यह साइकोलॉजिकल थ्रॉर फिल्म है। दास ने इस साल की शुरुआत में स्पाई कॉमेडी फिल्म ‘हेप्पी पटेल: खतरनाक जासूस’ से बतौर डायरेक्टर डेब्यू किया था। ‘बारह नंबर’ के लिए वीर दास एक बार फिर ‘हेप्पी पटेल’ के को-डायरेक्टर कवि शास्त्री के साथ काम करेंगे। इस फिल्म से वह क्रिएटिव प्रोड्यूसर के तौर पर जुड़ेंगे। मीडिया रिपोटर्स के मुताबिक दास भी फिल्म में बतौर एक्टर काम करेंगे। इसमें निहारिका लाथरा दत्त, श्रिया पिलगांवकर, सुहैल नय्यर, पूजा स्वरूप और नवीन कौशिक भी शामिल हैं। वीर दास ने बताया ‘इस प्रोजेक्ट की सबसे रोमांचक बात यह है कि इसमें ऐसे कलाकार साथ आए हैं, जिनकी मैं तारीफ करता हूं। शोबा, अतुल, अरुणोदय, श्रिया, एहसास, निहारिका, सुहैल और नवीन, हर कोई फिल्म में एक अलग ऊर्जा और असलियत लेकर आता है।’ उन्होंने आगे कहा ‘हॉरर फिल्म तब अच्छी लगती है जब दर्शकों को हर पल असली लगे और इस कलाकारों की टीम ने कहानी को उस स्तर से कहीं आगे पहुंचा दिया है, जो मैंने इसे लिखना शुरू करते समय सोचा था।’ ‘दली बेली, गो गोवा गॉन जैसी फिल्मों और कॉल मी बे जैसी सीरीज में काम करने के लिए मशहूर वीर दास, अपने बैनर जजू प्रोडक्शंस के जरिए ‘बारह नंबर’ को प्रोड्यूस करेंगे।



लिखना शुरू करते समय सोचा था।’ ‘दली बेली, गो गोवा गॉन जैसी फिल्मों और कॉल मी बे जैसी सीरीज में काम करने के लिए मशहूर वीर दास, अपने बैनर जजू प्रोडक्शंस के जरिए ‘बारह नंबर’ को प्रोड्यूस करेंगे।

4 फिल्मों में चला एक ही गाना, 2 फिल्में हिट, तीसरी ने की बम्पर कमाई

49 साल से लोगों के दिलों पर राज कर रहा है ये गाना

नई दिल्ली। फिल्में आती हैं, जाती हैं और वक्त के साथ कई गाने भी लोगों की यादों से धुंधले पड़ जाते हैं। लेकिन, कुछ गाने ऐसे होते हैं जो हर दौर में खुद को फिर से साबित कर देते हैं। चाहे 70 का दशक हो, 90 का दौर हो या फिर आज का समय, उनका जादू कभी फीका नहीं पड़ता। बॉलीवुड का एक ऐसा ही गाना पिछले 49 साल से दर्शकों का मनोरंजन कर रहा है। दिलचस्प बात ये है कि इस गाने ने सिर्फ एक नहीं, बल्कि चार अलग-अलग फिल्मों में अपनी जगह बनाई। जहां-जहां ये गाना पहुंचा, वहां इसने दर्शकों का दिल जीत लिया। हम बात कर रहे हैं सदाबहार हिट गाने ‘मुंगड़ा मुंगड़ा’ की, जिसका क्रेज आज भी बरकरार है।

हेलन पर फिल्माया गया और बन गया सनसनी

‘मुंगड़ा मुंगड़ा’ पहली बार साल 1977 में रिलीज हुई फिल्म ‘इंकार’ में सुनाई दिया था। इस गाने की उषा मंगेशकर ने अपनी आवाज दी थी, जबकि इसे हेलन पर फिल्माया गया था। गाना रिलीज होते ही लोगों की जुबान पर चढ़ गया। इसके बोल, संगीत और हेलन के डांस ने ऐसा रंग जमाया कि देखते ही देखते ये उस दौर का सुपरहिट गाना बन गया।

फिल्म से ज्यादा गाने की हुई चर्चा

विनोद खन्ना और विद्या सिन्हा स्टारर ‘इंकार’ एक एक्शन-थ्रिलर फिल्म थी। फिल्म को दर्शकों का अच्छा रिसर्पोन्स मिला, लेकिन सबसे ज्यादा चर्चा ‘मुंगड़ा मुंगड़ा’ की हुई। आज भी जब पुराने सुपरहिट गानों की बात होती है तो इस गाने का नाम जरूर लिया जाता है। यही वजह है कि इसे बॉलीवुड के सबसे यादगार गानों में गिना जाता है।

दूसरी फिल्म में भी चला मुंगड़ा का जादू

साल 1984 में रिलीज हुई फिल्म ‘अंबर बाहर’ में भी ‘मुंगड़ा मुंगड़ा’ सुनाई दिया। फिल्म में अनिल कपूर, जैकी श्रॉफ, मुनमुन सेन और किम जैसे सितारे नजर आए थे। हालांकि, फिल्म बॉक्स ऑफिस पर औसत रही, लेकिन गाने की लोकप्रियता में कोई कमी नहीं आई। दर्शकों ने एक बार फिर इस गाने की खूब पसंद किया।



आज भी लोगों की प्लेलिस्ट में शामिल

बहुत कम गाने ऐसे होते हैं जो कई पाँदियों के बीच अपनी पहचान बनाए रखते हैं। ‘मुंगड़ा मुंगड़ा’ उन्हीं चुनिंदा गानों में शामिल है। चार फिल्मों का हिस्सा बन चुका ये गाना आज भी शादी-पार्टी और डांस प्लोर की रौनक बना हुआ है। शायद यही वजह है कि 49 साल बाद भी इसका जादू पहले जैसा कायम है।

सनी की सुपरहिट फिल्म तक पहुंचा गाना

इसके बाद साल 1990 में रिलीज हुई ‘घायल’ में भी ‘मुंगड़ा मुंगड़ा’ को शामिल किया गया। सनी देओल, मीनाक्षी शेखादि और अमरेश पुरी स्टारर इस फिल्म ने बॉक्स ऑफिस पर शानदार कमाई की। करीब 2 करोड़ रुपए के बजट में बनी इस फिल्म ने 21 करोड़ रुपए का कारोबार किया। फिल्म ने कई बड़े अवॉर्ड भी जीते और उस साल की सबसे चर्चित फिल्मों में शामिल रही।

29 साल बाद फिर बड़े पर्दे पर लौटा

घायल के बाद इस गाने ने लंबा इंतजार करवाया, लेकिन साल 2019 में ये फिर नए अंदाज में लौट आया। फिल्म ‘टोटल धमाल’ में ‘मुंगड़ा मुंगड़ा’ को रीकिएट किया गया। इस बार गाना सोनाक्षी सिन्हा पर फिल्माया गया था। पुराने गाने का तड़का और नए दौर का अंदाज दर्शकों को खूब पसंद आया। फिल्म ने भी बॉक्स ऑफिस पर शानदार कमाई की और हिट साबित हुई।